

---

Sarvadevakrita Shiva Stuti

—  
सर्वदेवकृता शिवस्तुतिः  
—

Document Information



---

Text title : Sarvadevakrita Shiva Stuti

File name : shivastutiHsarvadevakRRitA.itx

Category : shiva, shivarahasya, stuti, pUjA

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 57 - sarvadevastutiH | 1-45||

Latest update : December 17, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 19, 2023

*sanskritdocuments.org*

---

ಸರ್ವದೇವಕೃತಾ ಶಿವಸ್ತುತಿಃ



ಈಶ್ವರಃ -

ದೇವೈರ್ಗಣೇಂದ್ರೈರ್ಮುನಿಭಿಸ್ತುತೋಽಹಂ ತತ್ರ ತತ್ರ ಹಿ .

ತತ್ಸು ತಿಂ ಸಾವಧಾನೇನ ಮತ್ತಶ್ಚೈವ ನಗಾತ್ಮಜೇ .. 1..

ವಿಷ್ಣುಬ್ರಹ್ಮಾದಯೋ ದೇವಾಸ್ತಥೈವ ಗಣಪಾ ಮಮ .

ಮಾಂ ತುಷ್ಪವುರ್ಮಹಾದೇವಂ ಪದ್ಯೈರ್ಗದ್ಯೈರ್ಮನೋಹರೈಃ .. 2..

ವಿಷ್ಣುಃ -

ಕನಜ್ಜಟಾಕುಟೀರಗಾಂ ವಿಹಂಗಸಂಗಮಂಡಿತಾಂ ಕರಿಪ್ರಿಯಾಂಗಸಂಗತಾಂ  
ಮುಖಾಬ್ಜಕಾಂತಿರಂಗಿತಾಂ .

ಕಪರ್ದಕೋಟಿಸಂಗತಾಂ ಕಥಾಸುಧಾತರಂಗಿಣೀಂ ಭಜಾಮಿ ಶಂಭುಮೌಲಿಗಾಂ  
ಮಹೇಶ್ವರಂ ನತೋಽಸ್ಮ್ಯಹಂ .. 3..

ಖರಾದಿಖಂಗಸಂಹತಿಪ್ರಪಂಚಬಂಧನಾಂತಕ ಪ್ರಖಾಸಚಂದ್ರಹಾಸಧೃಕ್ .

ಅಖಂಡಖಂಡಪರ್ಶುಜಪ್ರಭಾವಿತರ್ದಿಕೇವತತ್ಕ್ಷಣಜ್ವಪಾರಣಸ್ಫುರತ್ಪರಾದಿದುಷ್ಟಗರ್ವಹೃತ್  
.. 4..

ಬ್ರಹ್ಮಾ -

ಮನೋತಿಗಂ ವಚೋತಿಗಂ ಗಣಾತಿಗಂ ಗುಣಾತಿಗಂ ಭುಜಂಗರಾಜಭೋಗಗಾರ್ಚಿತಾಂಘ್ರಿಹೃತ್  
.

ತರಂಗಿಣೀತರಂಗಜಪ್ರಪುಲ್ಲಪದ್ಮನಾಲಗಂ ಭಜಾಮಿ ರತ್ನರಂಗಂ ಕುರಂಗಪಾಣಿಮೀಶ್ವರಂ  
.. 5..

ಹಿರಣ್ಯದಂ ಮಹೀಪ್ರದಂ ಪಶುಪ್ರದಂ ಸುತಪ್ರದಂ ಹರಾಜವಿಷ್ಣುಮರ್ವದಪ್ರದಾನಭೋಗಮೈ  
.

ಭಜಾಮಿ ದೇವದೈವತಂ ಗುಹಾಹಿತಂ ಜಗದ್ಗತಂ ಪ್ರಭಾವಿತಂ ಸುಭಾಷಿತಂ  
ಮಹಾಶ್ರುತೀಡಿತಂ ಶಿವಂ .. 6..

ರುದ್ರಃ -

ಮಹಾಹಿರಾಜಕಂಕಣಂ ಧರಾಧ್ಯಗಾತ್ಮಜಾಸಖಂ ಜ್ವಲತ್ತಿಶೂಲಧಾರಿಣಂ  
ಮುನೀಂದ್ರಬಾಲಪೋಷಣಂ .

ಕುರಂಗಬಾಲಧಾರಿಣಂ ಸಿತತ್ರಿಪುಂಧ್ರಧಾರಿಣಂ ಭಜಾಮಿ ಸೋಮಧಾರಿಣಂ  
ಕರೀಂದ್ರಕೃತ್ತಿಧಾರಿಣಂ .. 7..

ಪ್ರಕೃಷ್ಣಸಾಮಘೋಷಿಣಂ ಸುಧಾಂಶುಖಂಡದೀಧಿತಿಪ್ರಚಂಡಮೌಲಿಮಂಡಲಂ  
ಸುಕುಂಡಲೀಕೃತಾಚ್ಚಗಂಡಕುಂಡಲೀಶ್ವರಂ ಪ್ರಭುಂ .

ಅಖಂಡದಿವ್ಯದೀಧಿಮತ್ಸುಚಂದ್ರಖಂಡದೇಹಕಂ ವಿಧಾತ್ಯಮುಂಡಪಂಡಜಪ್ರಕಾಶಮಾಲಜಾಲಂ  
.. 8..

ಭಜಾಮಿ ಚಂಡತಾಂಡವಂ ಘನಾಂಡಜಾಂಡಜಪ್ರಿಯಂ ತುಹಂಡಹುಂಡಕಪ್ರಿಯಂ  
ಮಹೋರುಬಹುದಂಡಕಂ .

ಇಂದ್ರಃ -

ಪುರಾಂತಕಂ ಸ್ಮರಾಂತಕಂ ಭಗಾಂತಕಂ ಮಖಾಂತಕಂ ಗಜಾಂಧಕಾಂತಕಾಂತಕಂ  
ಶಿವಂ ಸದಾ ಹೃದಂಬುಜೇ .. 9..

ವಾಯುಃ -

ಸುದಕ್ಷದಕ್ಷಶಿಕ್ಷಕಂ ಮಹೋಕ್ಷವಾಹಕಕ್ಷಗಂ ಸುಪಕ್ಷಿವಾಹನಪ್ರಿಯಂ ಮಯಸ್ಕರಂ  
ಯಶಸ್ಕರಂ .

ತಿರಸ್ಕರಂ ಮಹೇನಸಾಂ ಮಹಸ್ಕರತಪ್ರಭಂ ತಿರಸ್ಕೃತಂ ದುರಾತ್ಮನಾಂ .. 10..

ಸುಮಸ್ಕರೀಮನೋಗತಂ ಸುತಸ್ಕರಂ ಹವಿಷ್ಕರಂ ಭಜಾಮಿ ಶಂಕರಂ ಸದಾ  
ಹೃದಂತರೇ ಸುವಿಸ್ತರಂ .. 11..

ಅಗ್ನಿಃ -

ಶುಭಾಂಗದಂ ಶುಭಾಸ್ವದಂ ಸುರೇಷು ದತ್ತತತ್ಪದಂ ಮಹಾವಿಭೂತಿಧಾರಿಣಂ  
ಸುಭೂತಿದಂ ಸುಮೋಕ್ಷದಂ .

ಭವಾದಿಹೀನಬೋಧದಂ ಕರೀಂದ್ರಚರ್ಮವಸ್ತ್ರಕಮಖಂಡಸೋಮಮಂಡಲಪ್ರದಂ  
ಭಜೇ ಶಿವಂ ಸದಾ .. 12..

ಯಮಃ -

ಹರಂ ಸುಭಕ್ತತತ್ಪರಂ ಗರಂಧರಂ ಜ್ವಲಂಧರಂ ಪ್ರಬುದ್ಧಶತ್ರುಸಂಹರಂ ಮಯಸ್ಕರಂ  
ಮಹೇಶ್ವರಂ .

ಹರೀಶರಂ ಮಹೀಧರೋರುಕಾರ್ಮುಕಂ ಭಜಾಮಿ ಭೂರಥಂ ಹರಂ .. 13..

ಸೂರ್ಯಃ -

ಶರೀರಭೋಗಸಂಹರಂ ಭಜಾಮಿ ದೇವಭಾಸ್ಕರಂ ಹರಂಚ ಶಂಕರಂ ಸದಾ .

ಪರಾತ್ಪರಂ ನಟೀಶ್ವರಂ ಜನಾರ್ದನಾರ್ದನಂ ಫಣೀಂದ್ರರಾಜಹಾರಕಂ ಸುಮಾರಮಾರಕಾರಕಂ  
.. 14..

ಕುಬೇರಃ -

ಧನಾಧಿಪಂ ಗಣಾದಿವೃಂದಪಾಧಿಪಮುಮಾಧಿಪಂ ವೃಷಾಧಿಪಂ ಜಗತ್ತುಕಾರಣಾಧಿಪಂ

ಭಜಾಮಿ ಚಿತ್ತುಖಾಧಿಪಂ ನಗಾಧಿಪಂ ಹೃದಾಧಿಪಂ .. 15..

ಚಂದ್ರಃ -

ಶರಚ್ಚಶೀನಮಥವಿಂ ಮಹೋಕ್ಷಪುಚ್ಚಚಾಮರಂ ಮಹಾಚ್ಚತರುಕಲ್ಪಕಪ್ರಸೂನಗುಚ್ಚಮಸ್ತಕಂ

ನಿರಿಚ್ಚಜನವಲ್ಲಭಂ ತಟಿಚ್ಚವಿಕಪರ್ದಕಂ ಹೃದಿಸ್ಥಶಿವಮವ್ಯಯಂ ಸುಕಚ್ಚಪಸ್ತವೇಡಿತಂ

.. 16..

ವರುಣಃ -

ವಿಶಿಷ್ಟಾದ್ವಿಶಿಷ್ಟಾದಿಶಿಷ್ಟೇಷ್ಟನಷ್ಟಂ ಗಿರಿಷ್ಟಂ ಮಹಿಷ್ಟಂ ತಥಾ ಜ್ಯೇಷ್ಟಮೀಶಂ .

ಭಜಾಮೀಷ್ಟಮಷ್ಟಾಕೃತಿಂ ಭಕ್ತಿತುಷ್ಟಂ ಕನಿಷ್ಟಂಚ ಕಷ್ಟಾದಿಕಷ್ಟೈಕನಾಶಂ .. 17..

ಅಶ್ವಿನೌ -

ಕಟಿತಟಕರಟಿತ್ವಚಂ ಜಟಾಕುಟೀರಾತ್ಸುರಪಾಟೀರತಟೀತಟೋರುಗಂಗಾತಟಬದ್ಧೇಂದುಕಲಾ

ವಟೋರುಧಾರಾನಿಕಟಾಟಂಕಟಕೋಟಿಟಂಕಹಸ್ತಂ .. 18..

ವಸವಃ -

ಭುಜಂಗರಾಜಹಾರಕಂ ಮಹಾವಿಷಾಗ್ನಿಧಾರಕಂ ಭವಾಂಬುಧೇಸ್ಸುತಾರಕಂ

ಭಯಾನಕಂ ಮಹೇನಸಾಂ .

ಭಜಾಮಹೇನಂತಕಂ ಮಹೇಶ್ವರತ್ವದಾಯಕಂ ಸುರಾಸುರೇಂದ್ರನಾಯಕಂ

ಜಟಾಂಗನಾರ್ಥಕಾಯಕಂ .. 19..

ಮರುತಃ -

ಮಹಾರಿಖಂ ಭುಜಾಂಸುಖಾಂತರಂಗಮದ್ರಜಾಸಖಂ ಸುಸಾಮಜಾತಸನ್ಮುಖಂ

ತ್ರಿದದ್ವಯೋನ್ಮುಖೋನ್ಮುಖಂ .

ಬಹಿರ್ಮುಖೈಸ್ಸುದುರ್ಮುಖಂ ಹಸನ್ಮುಖಂ ಸಮಸ್ತದುಃಖದುರ್ಮುಖಂ ಭಜೇ

ಶಿವಂ ಹೃದಾ ಸದಾ .. 20..

ಶಿಖೀಸಖಾಸಖಂ ಜಲಾಸಖಂ ನಟಿತ್ವಶೇಷಸನ್ಮುಖಂ ಹೃದಿ .. 21..

ರುದ್ರಾಃ -

ದೃಗಂಚಲಸ್ಪುಲಿಂಗಲೇಶಭಸ್ಮಿತಾಂಗನಂಗಭಸ್ಮಸಂಗತಂ .

ಪತಂಗದೃಕ್ಸಮಾಂತರಂಗಮಿಂದುಧಾಮಗಂ ವಿಹಂಗವಾಹನಾರ್ಚಿತಂ .. 22..

ಭಜೇ ಶಿವಂ ದೃಗಂಗತಂ ಶಿವಾಂಗಕಂ ಪಾಥೋಜಗಾರ್ಚಿತಾಂಗಮಾಲಿಸಂಗತಂ .

ಸುದಕ್ಷದಕ್ಷಶಿಕ್ಷಕಂ ಮಹೋಕ್ಷವಾಹಕಕ್ಷಗಂ ಸುಪಕ್ಷಿವಾಹನಪ್ರಿಯಂ ಭಜಾಮ್ಯಧೋಕ್ಷಜಾರ್ಚಿತಂ

.. 23..

ಹೃದಕ್ಷಹೀ ನಮಕ್ಷತಂ ತ್ವಪಕ್ಷಯಾದಿವರ್ಜಿತಂ ಭಜಾಮಿ ಭಕ್ತಜಾಲಕೇ ಹ್ಯಪೇಕ್ಷಯಾ  
ಸುವರ್ಜಿತಂ ..

ಕ್ಷಪೇಶಮೌಲಿಮೀಕ್ಷಣೀಕೃತಾನ್ವಮಿತ್ರಕಾನನಮಲಕ್ಷಮಕ್ಷತಾ-

ಕ್ಷದೃಶ್ಯವಿಗ್ರಹಂ ವಿರೂಪಕಾಕ್ಷಮೀಶ್ವರಂ ಭಜೇ ಸದಾ ಹೃದಂತರೇ .. 24..

ಆದಿತ್ಯಾಃ -

ಗಣಾಧಿನಾಥನಾಥಿತಾಖಿಲಪ್ರಪಂಚಗಾಧಿಜಾತಸನ್ನತಂ

ದಿಗಾಧಿಗಾಯಕಾತಿಥೀಕೃತಾಬ್ಜದಿವ್ಯಪಾದುಕಂ .

ಭಜಾಮಿ ರಾತ್ರಿನಾಥಮೌಲಿಕಸ್ಪುರತ್ಪುರಂಜನೀತರಂಗೀಣೀದಿವಾಸನಾಥಗಂ ಸದಾ ..

25..

ಗಣೇಶಃ -

ಅಶೇಷಶೋಷಿತಾಖಿಲಪ್ರಪಂಚಜಾತಶೇಷಕಂ

ಮುನೀಷ್ಟಜಾತಪೋಷಕಂ

ಮಹಾಹಿಶೇಷಭೂಷಕಂ .

ಸಮುದ್ರನೀರಶೋಷಕಂ ಪ್ರಕಾಮಮಿಷ್ಟಲೋಚನಂ ಮಹಾಂಬುದಪ್ರಕರ್ಷಣಂ

ತಟಿತ್ರಮಾನಘೋಷಣಂ .. 26..

ಭಜಾಮಿ ವೇದಭಾಷಿಣಂ ವಿಧೇಸ್ತು ಸೃಷ್ಟಿಕಾರಣಂ .. 27..

ಸೃಂದಃ -

ಘನಸ್ತನಯುಗಕ್ಷಕಂ ಘನಸ್ತನಿತನಿಮ್ಮಮೇರುದಾಘಘೃಣಾಯುತಸುಚಕ್ಷುಷಂ .

ನಿರಾಕೃತಾಘದಸಂಘಕಂ ಘೃಣಾಯುತಂ ಸ್ವಭಕ್ತಕೇ ಧೃತಾಕ್ಷಭೂತಿಸುಪ್ರಿಯಂ

ಧನಾಭಕಂಠಮಂಡಲಂ .. 28..

ಸ್ವನನ್ನಾಾಗ್ರನಿಸ್ಸೃತವಿಧೀಜಮುಂಡಮಂಡಲಂ ಭಜೇಽಂತರಂಗಚಿದ್ಧನಂ ಸದಾಶಿವಂ

ಸದಾಹೃದಿ .

ನಂದೀಶ್ವರಃ -

ಚರಾಚರಂ ಸುಚಂಕರಂ ಕೃಪೀಡಯೋನಿಧಾರಕಂ ನಿಶಾಚರಾಂತಕಂ

ಚತುರ್ಮುಖಾನನಾರವಿಂದವೇದಜಾಲಮಸಂಸ್ತುತಂ ಶಿವಂ .

ವಿಚಾರಮಾತ್ರಗೋಚರಂ ಸುಪಂಚವಕ್ತ್ರಗೋಚರಂ ಸುನಿಶ್ಚಲಂ

ಹೃದಂತರೇ ಸುಚಾಮರೌಘವೀಜಿತಂ ಮಹೋಕ್ಷಗಂ ಭಜೇ ಶಿವಂ .. 30..

ಚಂಡೀ -

ಹರಿಜ್ಜಟಾತಟೀನಿಕಂಕಟೀಭಚರ್ಮಧಾರಕಂ (ನಟಾನಟಿಕದಂಬಚರ್ಮಧಾರಕಂ)

ಕವಾಟಹೃತ್ತಟೀನಿಕಾಟಹಂಸಕಂ ವಟೋರುಮೂಲಗಂ ಶಿವಂ ಮಹೋತ್ಕಟಂ .. 31..

ಭೃಂಗೀ -

ಮೃಡಂ ದೃಢಂ ಪರೀಬೃಢಂ ಸುಬಾಢಗಾಢಹೃದ್ಗತಂ ಸುಮೂಢವ್ಯೂಢಸನ್ಮುಖಂ

ಕ್ರಿಯಾಸಮೂಹತರ್ಪಿತಂ .

ಅನೂಠಕನ್ಯಕಾದ್ರಿಜಾಸಖಂ ಸಮೂಹಗೂಠಹೃದ್ಗತಂ  
ಮಹಾಕರಾಂಬುಜೋತ್ಥಿತಪ್ರಕಾಶಠಕೃವಾದ್ಯಕಂ .. 32..

ಈಶ್ವರಃ -

ಗೀರ್ವಾಣೈರಗೃತಾರ್ಥಿಭಿಃ ಕಿಲ ಶಿವೇ ಕ್ಷೀರಾಬ್ಧಿಧಾರಾರ್ಣವೇ  
ಕೃತ್ವಾ ವಾಸುಕಿರಜ್ಜುಮಜ್ಜನವಿಧೌ ಮಂಥಾನಮಂದ್ರಾಚಲಂ .  
ತನ್ಮಾದಪ್ಯುದಭೂನ್ಮಹಾಮಣಿಗಣಂ ಧೇನೂಗಣಂ ಪಂಕಜಾ-  
ಜ್ವಾತಾ ಚೋಷಧಿನಾಯಕಸ್ಪುರತರುಸ್ಸಾರಂಗತೀರಂಗಕೌ .. 33..

ಧೂಮೋತ್ಕೀಲಿತಕಾಲಕೂಟಶಬಲಜ್ವಾಲಾತಿಗಂ ತೇ ತತಾಃ  
ಕಾಂದೀಶೀಕೃತದೇವದೈತ್ಯನಿವಹಂ ದೃಷ್ಟ್ವಾಹಮೇಕೋ ಘೃಣೇ .

ತತ್ಪ್ರಾಶ್ಯಾಖಿಲದೇವಸಂಘವಿನುತೋ ನೀಲಾಚ್ಚಕಂಠೋಽಭವಂ .. 34..

ಅಕಪಟಪಟುವಾಕೃಮೌಲಿಗುಂಘ್ರೈಸ್ತಟಿನೀಜಾಲಕಮೌಲಿರಾಗಹಾಖಿಲಾಗ್ರಃ .  
ಕರಟಿತ್ವಕೃಟಭೂತಭೂತಖೋಪೋ ಕಪಟಿತದೂರಹೃದಬ್ಜನ್ಯತ್ತಟೋಪಃ .. 35..

ಸಂಧ್ಯಾತಾಂಡವಡಂಬರವ್ಯಸನಿನೋ ಭರ್ಗಸ್ಯ ಚಂಡಭ್ರಮೇ  
ಪ್ರೋನ್ನೈತ್ಯದ್ಭುಜಚಂಡಮಂಡಲಭುವೋ ಜಂಝಾನಿಲಾಃ ಕೇವಲಂ .

ಯೇಷಾಮುಚ್ಚಲತಾಂ ಜವೇನ ಝಟಿತಿ ವ್ಯೂಹೇಷು ಭೂಮೀಭೃತಾ-  
ಮುಡ್ಡೀನೇಷು ಬಿಡೌಜನಾ ಪುನರಸೌ ದಂಭೋಲಿರಾಲೋಕಿತಃ .. 36..

ಸರ್ವದೇವಾಃ -

ತ್ವಲ್ಲಿಂಗಾರ್ಚನತೋ ಮಹೇಶ ಶರದಾಂ ಜೀವೇಮ ಶಂಭೋಶತಂ  
ತ್ವನ್ನಾಮಾನಿ ಸದಾ ಬ್ರುವಾಮ ಚ ವಿಭೋ ಭಕ್ತಾನ್ತಿ ನಂದಾಮ ತೇ .

ಲಿಂಗಂ ಬಿಲ್ವದಲೋತ್ತಮಾಂಗಮಸಕೃತ್ಪಶ್ಯೇಮ ಪುಣ್ಯಾಃ ಕಥಾ-  
ಶ್ಮಣ್ಣಾಮಃ ಪ್ರತಿವಾಸರಂ ಚ ವಿಗತೈನಸ್ಯಾ ಭವಾಮೋ ವಯಂ .. 37..

ಶೇಷಃ -

ವಸುಧಾಧರಧಾರಕಂ ಮಹೇಶಂ ವಸುಧಾರಾಧಿವಮಿತ್ರಸಂಸ್ಥಂ .

ಹಿಮಕರಹಿಮಭೇಷಜಾಕ್ಷಿಯುಗ್ಮಂ ಹಿಮಗಿರಿಸುತಯಾನತೋಽಸ್ಮಿ ದೇವಮಾದ್ಯಂ ..  
38..

ಈಶ್ವರಃ -

ಪೃಷ್ಟೇಷ್ಟಲಮಕಮತಾಕೃತಿಲೋಕನಾಟ್ಯಂ ಭೂದಾರದಾರಿತರ ಮಾತಲತೋಽತಿದೂರಂ  
.

(ಪೃಷ್ಟೋಷ್ಟಲಗ್ನಕಮತಾಕೃತಿಲೋಕನಾಥಂ ಭೂದಾರದಾರಿತರ ಮಾತಲತೋಽತಿದೂರಂ).  
ಬ್ರಹ್ಮಾಂಡಖರ್ವರಮತೀತ್ಯ ಗತೋರ್ಧ್ವಮೌಲಿಂ ಲೋಕೇಶದೃಷ್ಟಿವಿರಹಾನ್ಮಮ  
ಲಿಂಗಮೇತತ್ .. 39..

ತಲ್ಲಿಂಗಪೂಜನಮುಮೇ ಶ್ರುತಿಮೌಲಿವಾಕ್ಯಸಿದ್ಧಾಂತಗರ್ಭಿತಪದಪ್ರಪಥೇನ  
ಭಾವ್ಯಂ .

ತತ್ಕೃಷ್ಣಿದೇವ ಕುರುತೇ ಮಮ ಚ ಪ್ರಸಾದಾನೋ ವಾ ಸುರಾ ಭರಿತಭಕ್ತಿರಸಾ ಹಿ  
ಕೇಚಿತ್ .. 40..

ಚಂಡಾಂಶುಪ್ರಕಟಪ್ರದೀಪಿತತಮಸ್ತೋಮೈಕಸೀಮಾ ದಿಶಃ

ಖದ್ಯೋತದ್ಯೋತನೇವ ಪ್ರಭವತಿ ಭವತಾಂ ದೇವಜಾಲಂ ಸಮಗ್ರಂ .

ಕಿಂ ನಿಂಬಾಕತರುಸ್ಪುರದ್ರುಮಸಮೋ ಭೂಯಾತ್ತತೋ ಮೇ ಶಿವೇ

ಹ್ಯಜ್ಞಾನಂ ಕಿಮು ವೇದನೇನ ಸದೃಶಂ ವಿಷ್ಣ್ವಾದಯಃ ಕಿಂ ಸಮಾಃ .. 41..

ಗಗನಾತಿಗಲಿಂಗಮೌಲಿಮೇತದ್ವರಪಾತಾಲತಲಾತ್ತಮೂಲಭಾಗಂ .

ಮಹಸಾಧವಲೀಕೃತಾಖಿಲಾಶಂ ಭವದಾಶಾಸ್ಯಸಮಂ ಮಮೇಷ್ಟವಾಸಂ .. 42..

ಗಗನಗತಮಪಾರತೇಜಸೇದ್ಧಂ ಜನಿತಾನಂದಭರೇಣ ದೇವಸಂಘಾಃ .

ಅವನಿತಲನಿವಾಸಮಸ್ತಕಾಸ್ತೇ ಪರಿಬದ್ಧಾಂಜಲಯೋ ದದರ್ಶುರೀಶಂ .. 43..

ಸೂತಃ -

ಸುರಕುವಲಯಸೋಮಂ ಸೋಮಧಾಮೋತ್ತಮಾಂಗಂ ಮಧುರಿಮಗುಣಸೀಮಂ  
ಭೂಮಸಾಮಾದಿಗೀತಂ .

ಸುಮಸಮವೃದುಕಾಯಂ ಭೀಮಮೀಶಂ ಚ ಸೋಮಂ ಕುಮತಿಪಥವಿದೂರಂ  
ಕಾಮದಂ ಕಾಮನಾಶಂ .. 44..

ಕಮಲಾಮಲನೇತ್ರಪೂಜ್ಯಪಾದಂ ಕಮಲಾರಾತಿಜಟಾತಟೋರುಭೂಷಂ .

ಕಲಿತಾಲಕಗಾಂಗತುಂಗಲೀಲಂ ಕಲಶೋದ್ಭೂತಮುನಿಪ್ರಪೂಜಿತಾಂಗಂ .. 45..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಶಿವಪ್ರೋಕ್ತಂ ಕ್ಷೇತ್ರಪೂಜನಂ ..

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 57 -

ಸರ್ವದೇವಸ್ತುತಿಃ . 1-45..


- .. shrIshivarahasyam . mAheshvarAkhyah prathamAMshah . adhyAyaH 57 -  
sarvadevastutiH . 1-45..

Notes:

Śiva ಶಿವ narrates to Devī ದೇವೀ, the eulogies offered by the various Devā-s ದೇವಾಃ  
unto Him.

Encoded and proofread by Ruma Dewan

pdf was typeset on December 19, 2023

——  
Please send corrections to [sanskrit@cheerful.com](mailto:sanskrit@cheerful.com)

